



## FÍGGJARMÁLARÁÐIÐ

Ministry of Finance

# Leiðreglur fyrir umsiting av fyritökum landsins

## 1. Endamál

- 1.1. Leiðreglurnar fyrir umsiting av fyritökum landsins áseta yvirskipað, hvussu landið útinnir sín leiklut í teimum vinnufelögum o.tíl. (hereftir fyritókur), sum landið eiger ella tekur lut í.
- 1.2. Endamálið er, at landið virkið rókir sín leiklut, so fyritókurnar kunnu útinna sítt virksemi eftir samsvarandi meginreglum sum privatar og aðrar fyritókur og við sama virkna eigaraleikluti.
- 1.3. Fyritókur, sum landið luttekur í, undir hesum grunnar og sjálvstøðugar almennar fyritókur, skulu virka samsvarandi leiðreglunum. Verður vikið frá leiðreglunum í einstökum fórum, skal avvarðandi landsstýriskaður grundgeva fyrir tí.

## 2. Mál og mið

- 2.1. Landið skal útinna sín leiklut í fyritókunum soleiðis, at tað støðugt eru greiðar grundgevingar fyrir, hví landið er eigari, og at greiða er um yvirskipaðu virkiskarmarnar og um tær væntanir, sum landið hevur til fyritókurnar.
- 2.2. Fyri hvørja einstaka fyritóku skal gerast eitt skjal um mál og mið, har støða verður tики til:
  - 1) Hví landið skal eiga ella taka lut,
  - 2) Málsetningar fyrir fyritókuna,
  - 3) Yvirskipaður virkiskarmur fyrir fyritókuna, og
  - 4) Fíggjarligir og aðrir málsetningar.
- 2.3. Stjórnarráðið ger saman við nevnd og stjórn í fyritókuni uppskot til skjal um mál og mið (eigaraskjal), ið landsstýriskaðurin skal góðkenna.
- 2.4. Landsstýriskaðurin hevur ábyrgd av, at áhugamálini hjá landinum í fyritókuni verða umsitin forsvarliga, og at tryggja, at ognir hjá landinum ikki forfarast. Umframta at fylgja leiðreglunum eiger stjórnarráðið at savna inn og halda viðlíka tær upplýsingar, sum eru neyndar í hjáskjali 1.

## 3. Val av limum í nevnd og stýri

- 3.1. Ávikavist nevndin og stýrið (hereftir nevnd) hava yvirskipaðu ábyrgdina av avgerðum viðvíkjandi rakstri og ílögum og hevur ábyrgd av at útinna eftirlit við dagligu leiðsluni.
- 3.2. Tal av nevndarlimum verður ásett í viðtökunum fyrir tað einstóku fyritókuna.
- 3.3. Landsstýriskaðurin, ið varðar av fyritókuni, hevur ábyrgd av at finna hóskandi nevndarlimir.

- 3.4. Val av nevnd skal verða grundað á skjalfestar fórleikar, eginleikar og royndir, sum verða mett at geva íkast til leiðsluna av fyritökuni. Dentur eigur m.a. at verða lagdur á at nevndin sum kollektiv hefur royndir við ábyrgd innan viðkomandi vinnugrein. Har tað er viðkomandi skal dentur leggjast á altjóða royndir.
- 3.5. Tá ið nevndarlimir verða valdir, skulu atlit verða tikan at, at hvør einstakur nevndarlimur ikki samanlagt hefur fleiri nevndarsessir, enn tað til ber at rökja til lítar.
- 3.6. Meirlutin av aðalfundarvaldu nevndarlimunum skal í útgangsstöði verða óheftur. Óheftni skal fastast soleiðis, at nevndarlimur skal ikki hava nevniverd fíggjarlig viðurskifti við felagið. Fyri at vera óheftur má viðkomandi nevndarlimur t.d. ikki:
  - 1) Vera, ella seinastu 5 árini hava verið limur í stjórn ella verið leiðandi starvsfólk í fyritökuni, dótturfelag ella í atknýttum felag,
  - 2) Seinastu 5 árini hava móttikið týðandi viðurlag frá fyritökuni, dótturfelag ella atknýttum felag,
  - 3) Hava verið limur í nevndini í meira enn 12 ár, ella
  - 4) Vera nær skyldur við persónar, sum ikki eru at meta sum óheftir.
- 3.7. Landið eigur sum meginreglu ikki at velja starvsfólk í stjórnarráði ella landsumsitingini sum nevndarlim í fyritökum landsins.

#### 4. Aðalfundur

- 4.1. Nevndin innkallar og skipar fyri aðalfundinum. Aðalfundurin hjá grunnum og sjálvstøðugum almennum fyritókur verður nevndur ársfundur.
- 4.2. Fyritókur, har landið er týðandi partaeigari ella luttakari, skulu tryggja, at avvarðandi landsstýrismaður hefur góðar möguleikar at luttaka á aðalfundinum.
- 4.3. Landsstýrismaðurin skal, eins og allir eigarar, hava möguleika at taka stóðu til hvort einstakt punkt á dagsskránni.
- 4.4. Landsstýrismaðurin skal tryggja, möguliga við fulltrú, landsins luttóku á aðalfundinum.
- 4.5. Skipan av aðalfundi, krøv til innkalling og tíðarfrestir o.a. skulu fylgja reglunum í vinnufelagalóginu.

#### 5. Statusfundir

- 5.1. Landsstýrismaðurin hefur fund við leiðsluna í fyritökuni í minsta lagi eina ferð um árið.
- 5.2. Endamálið er at tryggja, at landsstýrismaðurin fær tær upplýsingar, sum eru neyðugar og viðkomandi fyri útinnanina av leiklutinum hjá landinum.
- 5.3. Landsstýrismaðurin ger avtalu við nevndarformannin um tal av fundum, um lýsing av fundarætlan og dagsskrá fyri fundirnar og um hvørji viðurskifti, ið regluliga eiga at verða umrødd.
- 5.4. Dagsskráin eigur í minsta lagi at hava hesi evni:
  - 1) Fíggjarliga gongdin og frágreiðing um frávik av týdningi frá tí, sum áður er fráboðað.
  - 2) Munandi trupulleikar, sum antin eru staðfestir, ella sum sannlíkt verður roknað við.
  - 3) Stórrri avgerðir, ið roknast mugu at fáa týdning nökur ár fram í tíðina (sokallaðar strategiskar avgerðir ella avgerðir av stórum samfelagsligum týdningi).
  - 4) Onnur viðurskifti, sum roknast mugu at hava týdning eftir meginregluni “ongantíð tikan á bóli”, m.a. um starvsfólkaviðurskifti, umhvørvi og viðurskifti, sum hava meginregluligan týdning í mun til virksemið hjá fyritökuni.
- 5.5. Vikið kann verða frá krøvunum í pkt. 5.4., har reglur ella onnur týðandi atlit avmarka rættin hjá landsstýrismanninum til at fáa kunning, t.d. í fyritökum, sum eru skrásettar á keypskálum, og ella har landið ikki er einaeigari ella hóvuðspartaeigari.

5.6. Fundir kunnu harumframt haldast millum nevnd og stjórn í fyritökuni og embætisfólk í avvarðandi stjórnarráði.

**6. Virkisföri og virksemi**

- 6.1. Landsstýrismaðurin skal tryggja, at fyritókur hjá landinum hava hóskandi karmar at virka undir, undir hesum ein hóskandi kapitalbygnað.
- 6.2. Landið eiger meginregluliga ikki at hefta fyrir skyldur hjá fyritókunum, uttan so at serligar umstöður tala fyrir tí.
- 6.3. Fyritókur hjá landinum skulu virka undir somu treytum sum fyrir kappingarneytarnar. Í serligum fórum kunnu samfelagslit atliti takast.
- 6.4. Fyritókur hjá landinum skulu virka við atliti at opinleika og gjøgnumskygni, undir hesum um upplýsingar um rokniskap o.tíl. Í tann mun almannakunningarð av ávísum upplýsingum kann skaða fyritókuna ella áhugamál hjá landinum, kunnu fyritókan og landsstýrismaðurin velja, at tilískir upplýsingar ikki verða almannakunngjördir, t.d. um málsetningar o.tíl.

Fíggjarmálaráðið, 8. juli 2022

*Uni Rasmussen*

**Uni Rasmussen**  
landsstýrismaður

## Hjáskjal 1: Eftirkannningarlisti fyrir umsiting av fyritökum hjá landinum

### Eigari/fyritøka

Er myndugleikauppgávan og eigarauppgávan í sama stjórnaráði?  
Er eitt strategiskt eigaraskjal fyrir fyritökuna?  
Er ein avtala um regluligar fundir millum stjórnaráð og fyritökuna?  
Er landsstýrið kunnað í sambandi við nevndarval?  
Eru almenn starvsfólk nevndarlimir?

### Fíggjarmál

Eru leiðreglur ein vinningsbýtíspolitikkur?

### Nevnd

Fremur nevndin eina sjálvseftirmeting?  
Hevur fyritókan ein samsýningarpolitikk, og er hann góðkendur av landsstýrismanninum?  
Eru nevndarlimirnir óheftnir?  
Er ein politikkur fyrir nevndarsamsýning?  
Er ein starvsskipan fyrir nevnd, og er hon almenn?  
Er ein politikkur um útveitan og óhefta grannskoðan?  
Eru nokkur undirnevnd hjá nevndini?

### Stjórn

Er ein stjórnarstarvskipan, og er hon almen?  
Er ein eftirlitskipan við stjórn?  
Er ein samsýningarpolitikkur fyrir stjórn, og er hann kunnaður alment, og hevur landsstýrið góðkent hann?

### Alment

Er ein samskiftispolitikkur, og er hann almennur?  
Eru málsetningar hjá fyritökuni alment fráboðaðir?  
Hevur fyritókan samhandil við landið, sum er stórrri enn 25% av umsetninginum?  
Hevur fyritókan almannakunngjört eina váðafrágreiðing?